

ආබාධ සහිත සිසුන් සඳහා වන විභාග මාර්ගෝපදේශ

පළමු සෙමෙස්තරය - 2020/2021

ශාස්ත්‍ර පීඨය, කොළඹ විශ්වවිද්‍යාලය

විභාගයට පෙර සුදානම

ආබාධ සහිත සියලුම සිසුන්ට මාභීගතව විභාගයට පෙනී සිටීමට හෝ ශාස්ත්‍ර පීඨයට පැමිණ ලබා දී ඇති පහසුකම් භාවිත කරමින් විභාගයට පෙනී සිටිය හැකිය.

ආබාධ සහිත සියලුම සිසුන් මාර්ගගතව හෝ පීඨයට පැමිණ විභාග සඳහා පෙනී සිටින අතර, ඔවුන්ගේ පිළිතුරු පත්‍ර ඉදිරිපත් කිරීම සඳහා සතියක කාලයක් ලබා දෙනු ඇත. නිදසුනක් ලෙස ඔබට 2021 ඔක්තෝබර් 21 දින විභාගයක් තිබේ නම්, ඔබගේ පිළිතුරු පත්‍රය 2021 ඔක්තෝබර් 28 දිනට පෙර ඕනෑම වේලාවක ඉදිරිපත් කළ යුතුය.

යම් ශිෂ්‍යයෙකු ශාස්ත්‍ර පීඨයේ සිට විභාගය සම්පූර්ණ කිරීමට කැමති නම්, විභාගය ආරම්භ වීමට දින දහයකට පෙර ඔවුන් සිය ඉල්ලීම, සතියේ දිනවල වැඩ කරන වේලාවන්හිදී (පෙ.ව. 9.00 - ප.ව. 4.00) 011 2580835 / 070 2956565 අංකයෙන් CEDREP කාර්යාලය අමතා සිය ඉල්ලීම ඉදිරිපත් කළ යුතුය. එහිදී විභාගය අතරතුරදී ශිෂ්‍යයින්ට අවශ්‍ය සහාය (කියවන්නෙකු/ ලියන්නෙකු/තාක්ෂණික සහායකයෙකු) පිළිබඳව ද දැනුවත් කළ යුතුය.

විභාගය අතරතුර කාලය

තොරතුරු හා ප්‍රලේඛන මධ්‍යස්ථානය (IDC) මගින් නියම කර ඇති කාලසීමාවන් අනුව ශිෂ්‍ය තොරතුරු පද්ධතිය (SIS) භාවිත කර විභාග සඳහා සිසුන් ලියාපදිංචි විය යුතුය.

IDC මගින් ඉගෙනුම් කළමනාකරණ පද්ධතිය (LMS) හරහා විභාග කාලසටහන සිසුන් වෙත ලබා දෙනු ඇත.

ලියාපදිංචි සිසුන්ට විභාග ශාඛාවෙන් එවන ලද අදාළ ප්‍රවේශ පත්‍රය, ඔවුන්ගේ SIS ගිණුම හරහා ලබා ගත හැක. ප්‍රවේශ පත්‍ර හා සම්බන්ධ ගැටලු ඇත්නම් කරුණාකර නියෝජ්‍ය ලේකම්වරයා / විභාග ශාඛාව dr@exam.cmb.ac.lk විද්‍යුත් ලිපිනයෙන් හෝ 011 2500712 /0112585972 අංකයට ඇමතිය යුතුය.

සිසුන් තම විභාග ප්‍රවේශ පත්‍රය SIS ගිණුමෙන් බාගත කිරීම කරගත යුතු අතර එහි මෘදු පිටපතක් හා දෘඩ පිටපතක් සුරැකිව තබා ගත යුතුය.

විභාග කාලසටහනේ සඳහන් වේලාවට, සෑම පාඨමාලාවක් සඳහා ම නියමිත විභාග ප්‍රශ්න පත්‍ර බාගත කර ගැනීමට සිසුන්ට හැකියාව ලැබෙනු ඇත.

පිළිතුරු අත් අකුරෙන් ලිවීම වෙනුවට යතුරු ලියනය (type-write) කිරීමට කැමති සිසුන්ට එසේ කිරීමට අවසර ඇත.

පිළිතුරු ලිවීමේ දී සිසුන් බ්‍රේල් ක්‍රමය/ස්ලේට් ක්‍රමය භාවිත නොකළ යුතුය. විභාගයට පිළිතුරු ලිවීමේ දී ලියන්නෙකු සහ කියවන්නෙකුගේ සහාය ලබා ගත යුතුය.

පිළිතුරු පත්‍රය ඉදිරිපත් කිරීම

ශිෂ්‍යයෙක් නිවසේ සිට විභාග සඳහා පෙනී සිටින්නේ නම්, පහත දැක්වෙන අදාළ විද්‍යුත් තැපැල් ලිපිනයට තම උත්තර පත්‍රය ඊමේල් කළ හැකිය. එහිදී එම විද්‍යුත් තැපෑලේ විෂය කොටසට ඔබගේ පාඨමාලා කේතය සහ විභාග අංකය යෙදිය යුතුය.

1st Year (පළමු වසර)	exam1@arts.cmb.ac.lk
2nd Year (දෙවන වසර)	exam2@arts.cmb.ac.lk
3rd Year (තෙවන වසර)	exam3@arts.cmb.ac.lk
4th Year (සිව් වන වසර)	exam4@arts.cmb.ac.lk

ඔබ පිළිතුරු පත්‍රය විද්‍යුත් තැපෑලෙන් එවන විට, පහත දැක්වෙන ආකෘතියට විස්තර ඇතුළත් කළ යුතුය.

[විෂය කේතය] [විභාග අංකය] [අමතර කාලය] - උදාහරණයක් ලෙස: **INR1111 A12345** අමතර කාලය

සිසුන් ඔවුන්ගේ පිළිතුරු පත්‍රය සමඟ විභාග ප්‍රවේශ පත්‍රයේ පිටපතක් උඩුගත කළ යුතුය. උඩුගත කරන ලද විභාග ප්‍රවේශ පත්‍රයේ අදාළ පාඨමාලා ඒකකයට අනුරූපව සෑම කොටුවක ම විභාග අපේක්ෂකයාගේ අත්සන පැහැදිලිව සඳහන් යුතුය.

ආබාධ සහිත සියලුම සිසුන් LMS හි ඔවුන් සඳහා ලබා දී ඇති ප්‍රකාශන පත්‍රිකාව / පොදු මුල් පිටුව පුරවා පිළිතුරු පත්‍රය සමඟ එවිය යුතුය.

ඇමුණුම 1

ආබාධ සහිත සිසුන් සඳහා වන ප්‍රකාශ පත්‍රය

පළමුවන/දෙවන/තෙවන/සිව්වන වසර අවසාන පරීක්ෂණය - පළමු සෛමසේතරය - 2020/2021

ශාස්ත්‍ර පීඨය, කොළඹ විශ්වවිද්‍යාලය

පාඨමාලා ඒකකය -

පාඨමාලා කේතය -

ශිෂ්‍යයාගේ විභාග අංකය -

සභායකයාගේ නම -

සභායකයාගේ ජාතික හැඳුනුම්පත් අංකය -

Question Number (ප්‍රශ්න අංකය)	Number of Words/Pages (වචන/පිටු ගණන)
1	
2	
3	
4	

පිළිතුරු පත්‍රයේ ඇති මුළු පිටු ගණන -

පිළිතුරු පත්‍රය යවන ලද දිනය -

ශිෂ්‍යයා විසින් කරන ලද ප්‍රකාශය

මෙම ඇගයීම මා විසින් කරන ලද්දක් බව මම ප්‍රකාශ කරමි. වෙනත් කෙනෙකු විසින් කරන ලද්දක්, මා විසින් කරන ලද්දක් ලෙස ඉදිරිපත් කිරීම විභාග වරදක් ලෙස සලකන බව මම දනිමි.

.....

අත්සන

සභායකයාගේ ප්‍රකාශය

මෙම ඇගයීමේ අඩංගු ප්‍රතිචාර A..... විභාග අංකය හිමි ශිෂ්‍යයාගේ මුල් සිතුවිලි/අදහස් බව මම මෙයින් ප්‍රකාශ කරමි. මෙහි දී මාගේ සභාය ලබා දී ඇත්තේ කියවීමට සහ ශිෂ්‍යයාගේ ප්‍රතිචාර ලිඛිතව සටහන් කර ගැනීමට පමණක් බව මම තහවුරු කරමි.

.....

අත්සන